

ንዝኸሪ ተጋዳላይ ዘርእሰናይ ተወልዶ ቀለቲ፤



ብርግጽ ሰብ መዋቲ ታሪኽ ግን ነባሪ እዩ ! ተቃላሳይ አይነብርን እዩ እንታይ ድኣ እቲ ሒዝዎ ዝጸንሑ ቅኑዕን ፍትሕውን ፍትሓዊ ዕላማ ህዝቢ ግን፡ በቶም ዝተረፉ አብ ቀልሲ ዘለዉ ጽኑዓትን ተባዓትን ተቃላሲቲ ናብ ፍጹም ዓወት ከምዝብጽኹ አየጠራጥርን።

እቶም አብ ጽንኩር መድረኽን ብ ሰለስተ መኣዝን ተኹሲ እናተኸፈተሎም ንኩሉ መዋጥር በዲሆም ካብ መስዋእቲ ዝተረፉ፤ ናብ ዓዲ ሰላም ብየዘይ ድልዎቶም ዝአተው ተቃላስቲ፤ ናይ ሕልና ዕረፍቲ አይረኽቡን። ክሉ ግዜ ምስ ስውአት ብጸቶምን ብ ንእስነቶም ዝተበገስሉ ሃገራውን ሰውራውን ዕላማ ንክልኢት ኣኳ አብ ህይወቶም አይ አዕረፎምን፤ እነሆ ክሰብ ግብአተ መሬት ይዋድቅሉ አለው ።

ብጉዳይ ህዝቡን ሃገሩን እንዳ ተቃላሳ ዝሓለፈ ሓርበኛ ዘርእሰናይ ተወልዶ ኣባል ክፍሊ ሓለዎ ጸጥታ ዶባ አብ ምብራቃውን ምዕራባውን ኤርትራ ተመዲቡ ተቃላሱ እዩ። እዚ ክፍሊዚ ኣዝዩ ተኣፋፍን ጽንኩርን ምንባሩ ንኹሉ ብሃገሩን ብውድቡን ዝግደስን ዝሓልን ዝስሓት አይኮነን።

ግንባር መነኹሰይቶ ፣አኸራን ጸሮናን ፣ ላዕላይ ጋሽ ባድመ ክሰብ ልጅ ጫፍ ተክዘ ዘጠቓለለ ምስቲ አብቲ ግዜቲ ዝነበረ ን ሰለስተ ኣርባዕተ ውደባትን ሰራዊት ደርግን ን ሓደ ንኡስ ክፍሊ ከጋጥም ዝኸእል ብድሆታት ናይ ግዚኡ ፈተነ ቃልሲ እዩ ክብሃል ይክኣል። አብዚ ክልዝን ክፍልን እዩ ነይሩ መቃለሲ ባይታ ዘርእሰናይ ። አብዚ መድረኽ' ዚ ግን አይተሰውኤን።

ዘርእሰናይ ተወልዶ ቅድሚኡ ን ሃገረ ኣመሪካ ምግዓዚ ንሓይሎ ዓመታት አብ ሃገረ ጀርመን አብ ዝነብረሉ ዝነበረ እዋን ከም መቀጻልታ ንብረታዊ ቃልሱ፤ ብምቅጻል ንፍትሕን ግዝእት ሕግን ተቃላሱ እዩ።

ዘርእሰናይ አብ ቃልሲ ዘንበሮ ዕግባትን ሓቦን ንሃገርን ልዕላውነት ሕግን ርድኢቱ ልዕሊ ውድብ እዩ ነሩ። ዘርእሰናይ ንዕግባታቱ አብ ሃገራውነንት ፍትሕን ብጽኑዕ ሞጎተን

መኸትን ብዘይ ምውልዋል ዝግጥሙን ልዕልነት ክብርን ሃገር ልዕሊ ኩሉ ዘቀምጥ ፍትሔይና ሃገራዊ እዩ ነይሩ።

ባዓል ኒሕን ሓቦን ዘርእሰናይ፣ ኣብ ቃልስን ማሕበራዊ ዝምድናታትን ብብሉጽ ልቦናን ሓቦን ኒሕን ዝቃለስን ዘዋሃህድን ብ ባህሉ ሕብረትሰባዊ ክብራታቱን ተኣንጓቱ ዝቃለስ ተባዕ ወድ ህዝቢ ብቃልሲ ሓሊፉ። ለጋስን ርህሩኡን፣ ሓቀይናን ግዱስን፣ ሓጋዚ ንዝተጸገሙን ኣብ ርእሲ ምኽኒ ፣ስስዕትን በለጽን ክድዓትን ቂምን ዘውግን ዘይቅበል በዓል ኒሕ እዩ ነሩ።

ዘርእሰና ኩሉ ህይወቱ ቃልሲ እዩ ነሩ። ንቃልሲ ሕድገታት ኣይገበረሉን፣ ንሕይወት ብስስዕቲ ኣይገጠማን። ኒሕን ሓቦን መኸትን ጽንዓትን ንጉዳይ ህዝብን ሃገርን ከይገደፈን ነታ ብቅንዕና ሓሊፉ። እታ ዝዓበየላን ዝተቃለሰላን ዝናፍቃን ሃገሩ ተመሊሱ ከይረኣዩ፣ ዕትብቱን እስከርዮኑን ተፈላልዮን ተቀቢረን።

ንሓወይን ዓርከይን ብጸየይን ፍትሔይና ዘርእሰናይ ተወልዶ ቀላቲ መንግስተ ሰማይ የዋርሶ።

ጽንዓት ንኹሉም ቤተሰቡን ፈተውቱን ብጸቱን ።

ብሰላም ዕረፍ !!!!